

॥ ఓం నమో వేంకటేశాయ ॥

02.10.2024 బుధవారం (439వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।  
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ  
వ్యాసప్రసూత శుకగీత మహోచిరాయ ।  
పీఠాకరం విపులకంటకినం విహాయ  
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

షష్ఠ స్కంధః

-----  
అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

రాజోవాచ

యయా గుప్తః సహస్రాక్షః సవాహాన్ రిపుసైనికాన్

క్రీడన్నివ వినిర్జిత్య త్రిలోక్యా బుభుజే శ్రియం

॥ 6-8-1 ॥

భగవంస్తన్మమాఖ్యాహి వర్మ నారాయణాత్మకం

యథాఽఽ తతాయినః శత్రూన్ యేన గుప్తోఽజయన్ముధే

॥ 6-8-2 ॥

శ్రీశుక ఉవాచ

వృతః పురోహితస్త్వాష్ట్రో మహేంద్రాయానుపృచ్ఛతే

నారాయణాఖ్యం వర్మాహ తదిహైకమనాః శృణు

॥ 6-8-3 ॥

విశ్వరూప ఉవాచ

ధౌతాంఘ్రిపాణిరాచమ్య సపవిత్ర ఉద్యుఖః

కృతస్వాంగకరన్యాసో మంత్రాభ్యాం వాగ్యతః శుచిః

॥ 6-8-4 ॥

నారాయణమయం వర్మ సన్నహ్యేద్భయ ఆగతే

పాదయోర్జానునోరూర్వోరుదరే హృద్యథోరసి

॥ 6-8-5 ॥

ముఖే శిరస్యానుపూర్వ్యాదోంకారాదీని విన్యసేత్

ఓం నమో నారాయణాయేతి విపర్యయమథాపి వా

॥ 6-8-6 ॥

కరన్యాసం తతః కుర్యాద్ద్వాదశాక్షరవిద్యయా

ప్రణవాదియకారాంతమంగుల్యంగుప్తపర్వసు

॥ 6-8-7 ॥

న్యసేద్ధదయ ఓంకారం వికారమను మూర్ధని

షకారం తు భ్రువోర్మధ్యే ణకారం శిఖయా దిశేత్

॥ 6-8-8 ॥

వేకారం నేత్రయోర్యుంజ్యాన్నకారం సర్వసంధిషు

మకారమస్త్రముద్దిశ్య మంత్రమూర్తిర్భవేద్బుధః

॥ 6-8-9 ॥

సవిసర్గం ఫడంతం తత్సర్వదిక్షు వినిర్దిశేత్

ఓం విష్ణవే నమ ఇతి

॥ 6-8-10 ॥

ఆత్మానం పరమం ధ్యాయేద్ధ్యేయం షట్ శక్తిభిర్యుతం

విద్యాతేజస్తపోమూర్తిమిమం మంత్రముదాహరేత్

॥ 6-8-11 ॥

ఓం హరిర్విదధ్యాన్మమ సర్వరక్షాం

న్యస్తాంఘ్రిపద్మః పతగేంద్రపుష్టే

దరారిచరాసిగదేషుచాప

పాశాన్ దధానోఽష్టగుణోఽష్టభాహుః

॥ 6-8-12 ॥

జలేషు మాం రక్షతు మత్స్యమూర్తి

ర్యాదోగణేభ్యో వరుణస్య పాశాత్

స్థలేషు మాయావటువామనోఽవ్యా

త్త్రివిక్రమః ఖేఽవతు విశ్వరూపః

॥ 6-8-13 ॥

దుర్గేష్వటవ్యాజిముఖాదిషు ప్రభుః

పాయాన్పుసింహోఽసురయూథపారిః

విముంచతో యస్య మహోట్టహాసం

దిశో వినేదుర్భువతంశ్చ గర్భాః

॥ 6-8-14 ॥

రక్షత్వసౌ మాధ్వని యజ్ఞకల్పః

స్వదంష్ట్రయోన్నీతధరో వరాహః

రామోఽద్రికూటేష్వథ విప్రవాసే

సలక్ష్మణోఽవ్యాధ్భరతాగ్రజోఽస్మాన్

॥ 6-8-15 ॥

మాముగ్రధర్మాదఖిలాత్ప్రమాదా  
న్నారాయణః పాతు నరశ్చ హాసాత్  
దత్తస్త్వయోగాదథ యోగనాథః  
పాయాద్గుణేశః కపిలః కర్మబంధాత్

॥ 6-8-16 ॥

సనత్కుమారోఽ\_వతు కామదేవా  
ధ్యయశీర్షా మాం పథి దేవహేలనాత్  
దేవర్షివర్యః పురుషార్చనాంతరా  
త్కూర్మో హరిర్మాం నిరయాదశేషాత్

॥ 6-8-17 ॥

ధన్వంతరిర్భగవాన్ పాత్వపథ్యా  
ద్వంద్వాద్భయాదృషభో నిర్జితాత్మా  
యజ్జశ్చ లోకాదవతాజ్జనాంతా  
ద్భలో గణాత్కోధవశాదహీంద్రః

॥ 6-8-18 ॥

ద్వైపాయనో భగవానప్రబోధా  
ద్బుద్ధస్తు పాఖండగణప్రమాదాత్  
కల్కిః కలేః కాలమలాత్ప్రపాతు  
ధర్మావనాయోరుకృతావతారః

॥ 6-8-19 ॥

మాం కేశవో గదయా ప్రాతరవ్యా  
ద్గోవింద ఆసంగవమాత్తవేణుః  
నారాయణః ప్రాహ్ణ ఉదాత్తశక్తి  
ర్మధ్యందినే విష్ణురరీంద్రపాణిః

॥ 6-8-20 ॥

దేవోఽ\_పరాహ్ణే మధుహోగ్రధన్వా  
సాయం త్రిధామావతు మాధవో మాం

దోషే హృషీకేశ ఉతార్ధరాత్రే  
నిశీధ ఏకోఽ వతు పద్మనాభః

॥ 6-8-21 ॥

శ్రీవత్సధామాపరరాత్ర ఈశః  
ప్రత్యూష ఈశోఽ సిధరో జనార్దనః  
దామోదరోఽ వ్యాదనుసంధ్యం ప్రభాతే  
విశ్వేశ్వరో భగవాన్ కాలమూర్తిః

॥ 6-8-22 ॥

చక్రం యుగాంతానలతిగ్మనేమి  
భ్రమత్సమంతాద్భగవత్ప్రయుక్తం  
దందగ్ని దందగ్ధ్యరిసైన్యమాశు  
కక్షం యథా వాతసఖో హుతాశః

॥ 6-8-23 ॥

గదేఽ శనిస్పర్శనవిస్ఫులింగే  
నిష్పింధి నిష్పింధ్యజితప్రియాసి  
కూష్మాండవైనాయకయక్షరక్షో  
భూతగ్రహోఽశ్చార్ణయ చూర్ణయారీన్

॥ 6-8-24 ॥

త్వం యాతుధానప్రమథప్రేతమాతృ  
పిశాచవిప్రగ్రహఘోరదృష్టిన్  
దరేంద్ర విద్రావయ కృష్ణపూరితో  
భీమస్వనోఽ ంర్ఘదయాని కంపయన్

॥ 6-8-25 ॥

త్వం తిగ్మధారాసివరారిసైన్య  
మీశప్రయుక్తో మమ ఛింధి ఛింధి  
చక్షూంషి చర్మంఛతచంద్ర ఛాదయ  
ద్విషామఘోనాం హర పాపచక్షుషాం

॥ 6-8-26 ॥

యన్నో భయం గ్రహేభ్యోఽ భూత్కేతుభ్యో నృభ్య ఏవ చ  
సరీసృపేభ్యో దంష్ట్రీభ్యో భూతేభ్యోఽ హౌభ్య ఏవ వా

॥ 6-8-27 ॥

సర్వాణ్యేతాని భగవన్ నామరూపాస్త్రకీర్తనాత్  
ప్రయాంతు సంక్షయం సద్యో యే నః శ్రేయఃప్రతీపకాః

॥ 6-8-28 ॥

గరుడో భగవాన్ స్తోత్రస్తోభశ్చందోమయః ప్రభుః  
రక్షత్వశేషకృచ్ఛేభ్యో విష్వక్సేనః స్వనామభిః

॥ 6-8-29 ॥

సర్వాపద్భ్యో హరేర్నామరూపయానాయుధాని నః  
బుద్ధీంద్రియమనఃప్రాణాన్ పాంతు పార్షదభూషణాః

॥ 6-8-30 ॥

యథా హి భగవానేవ వస్తుతః సదసచ్చ యత్  
సత్యేనానేన నః సర్వే యాంతు నాశముపద్రవాః

॥ 6-8-31 ॥

యథైకాత్మానుభావానాం వికల్పరహితః స్వయం  
భూషణాయుధలింగాఖ్యా ధత్తే శక్తిః స్వమాయయా

॥ 6-8-32 ॥

తేనైవ సత్యమానేన సర్వజ్ఞో భగవాన్ హరిః  
పాతు సర్వైః స్వరూపైర్నః సదా సర్వత్ర సర్వగః

॥ 6-8-33 ॥

విదిక్షు దిక్షూర్ఘ్నమధః సమంతా  
దంతబర్హిర్భగవాన్ నారసింహః  
ప్రహోపయఽ ల్లోకభయం స్వనేన  
స్వతేజసా గ్రస్తసమస్తతేజాః

॥ 6-8-34 ॥

మఘవన్నిదమాఖ్యాతం వర్మ నారాయణాత్మకం  
విజేప్యస్యంజసా యేన దంశితోఽ సురయాథపాన్

॥ 6-8-35 ॥

వీతద్ధారయమాణస్తు యం యం పశ్యతి చక్షుషా  
పదా వా సంస్పృశేత్సద్యః సాధ్వసాత్స విముచ్యతే

॥ 6-8-36 ॥

న కుతశ్చిద్భయం తస్య విద్యాం ధారయతో భవేత్  
రాజదస్యగ్రహాదిభ్యో వ్యాధ్యాదిభ్యశ్చ కర్షిచిత్

॥ 6-8-37 ॥

ఇమాం విద్యాం పురా కశ్చిత్కాశికో ధారయన్ ద్విజః  
యోగధారణయా స్వాంగం జహౌ స మరుధన్వని

॥ 6-8-38 ॥

తస్యోపరి విమానేన గంధర్వపతిరేకదా  
యయా చిత్రరథః స్త్రీభిర్వృతో యత్ర ద్విజక్షయః

॥ 6-8-39 ॥

గగనాన్వృపతత్సద్యః సవిమానో హ్యవాక్ష్మిరాః  
స వాలఖిల్యవచనాదస్థీన్యాదాయ విస్మితః  
ప్రాస్య ప్రాచీసరస్వత్యాం స్నాత్వా ధామ స్వమన్వగాత్

॥ 6-8-40 ॥

శ్రీశుక ఉవాచ

య ఇదం శృణుయాత్కాలే యో ధారయతి చాదృతః  
తం నమస్యంతి భూతాని ముచ్యతే సర్వతో భయాత్

॥ 6-8-41 ॥

వీతాం విద్యామధిగతో విశ్వరూపాచ్ఛతక్రతుః  
త్రైలోక్యలక్ష్మీం బుభుజే వినిర్జిత్య మృధేఽసురాన్

॥ 6-8-42 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః



అథ శ్రీమద్భాగవతే పారమహంస్యాం సంహితాయాం షష్ఠస్కంధే నవమోఽధ్యాయః

శ్రీశుక ఉవాచ

తస్యాసన్ విశ్వరూపస్య శిరాంసి త్రీణి భారత

సోమపీఠం సురాపీఠమన్నాదమితి శుశ్రుమ

॥ 6-9-1 ॥

స వై బర్హిషి దేవేభ్యో భాగం ప్రత్యక్షముచ్చకైః

అదదద్యస్య పితరో దేవాః సప్రశ్రయం నృప

॥ 6-9-2 ॥

స ఏవ హి దదౌ భాగం పరోక్షమసురాన్ ప్రతి

యజమానోఽవహద్భాగం మాతృన్నేహవశానుగః

॥ 6-9-3 ॥

తద్దేవహేలనం తస్య ధర్మాలీకం సురేశ్వరః

అలక్ష్మ తరసా భీతస్తచ్చీర్ష్యాణ్యచ్ఛినద్రుషౌ

॥ 6-9-4 ॥

సోమపీఠం తు యత్తస్య శిర ఆసీత్కపింజలః

కలవింకః సురాపీఠమన్నాదం యత్న తిత్తిరిః

॥ 6-9-5 ॥

బ్రహ్మహత్యామంజలినా జగ్రాహ యదపీశ్వరః

సంవత్సరాంతే తదఘం భూతానాం స విశుద్ధయే

॥ 6-9-6 ॥

భూమ్యంబుద్రుమయోషిద్భ్యశ్చతుర్థా వ్యభజద్ధరిః

భూమిస్తురీయం జగ్రాహ ఖాతపూరవరేణ వై

॥ 6-9-7 ॥

ఈరిణం బ్రహ్మహత్యాయా రూపం భూమౌ ప్రదృశ్యతే

తుర్యం ఛేదవిరోహేణ వరేణ జగృహుర్ద్రుమాః

॥ 6-9-8 ॥

తేషాం నిర్యాసరూపేణ బ్రహ్మహత్యా ప్రదృశ్యతే

శశ్వత్కామవరేణాంహస్తురీయం జగృహుః స్త్రియః

॥ 6-9-9 ॥



రజోరూపేణ తాస్యంహో మాసి మాసి ప్రద్యుశ్యతే  
ద్రవ్యభూయోవరేణాపస్తురీయం జగృహుర్మలం      || 6-9-10 ||

తాసు బుద్బుదఫేనాభ్యాం దృష్టం తద్ధరతి క్షిపన్  
హతపుత్రస్తతస్త్వష్టా జుహోవేంద్రాయ శత్రవే      || 6-9-11 ||

ఇంద్రశత్రో వివర్ధస్వ మా చిరం జహి విద్విషం  
అథాన్వాహార్యపచనాదుత్థితో ఘోరదర్శనః      || 6-9-12 ||

కృతాంత ఇవ లోకానాం యుగాంతసమయే యథా  
విష్వగ్వివర్ధమానం తమిషుమాత్రం దినే దినే      || 6-9-13 ||

దగ్ధశైలప్రతీకాశం సంధ్యాభ్రానీకవర్చసం  
తప్తతామ్రశిఖాశ్మశ్రుం మధ్యాహ్నోగ్గ్రలోచనం      || 6-9-14 ||

దేదీప్యమానే త్రిశిఖే శూల ఆరోప్య రోదసీ  
నృత్యంతమున్నదంతం చ చాలయంతం పదా మహీం      || 6-9-15 ||

దరీగంభీరవక్త్రేణ పిబతా చ నభస్తలం  
లిహతా జిహ్వాయర్కాణి గ్రసతా భువనత్రయం      || 6-9-16 ||

మహతా రౌద్రదండ్రేణ జృంభమాణం ముహుర్ముహూః  
విత్రస్తా దుద్రువుర్లోకా వీక్ష్వ సర్వే దిశో దశ      || 6-9-17 ||

యేనావృతా ఇమే లోకాస్తమసా త్వాప్త్రమూర్తినా  
స వై వృత్ర ఇతి ప్రోక్తః పాపః పరమదారుణః      || 6-9-18 ||

తం నిజఘ్నరభిద్రుత్య సగణా విబుధర్షభాః  
స్వైః స్వైర్దివ్యాస్త్రశస్త్రైః సోఽ గ్రసతాని కృత్నుశః      || 6-9-19 ||

తతస్తే విస్మితాః సర్వే విషణ్ణా గ్రస్తతేజసః

ప్రత్యంచమాదిపురుషముపతస్థుః సమాహితాః

॥ 6-9-20 ॥

దేవా ఊచుః

వాయ్వంబరాగ్వృష్ణితయస్త్రిలోకా

బ్రహ్మాదయో యే వయముద్విజంతః

హరామ యస్మై బలిమంతకోఽసౌ

బిభేతి యస్మాదరణం తతో నః

॥ 6-9-21 ॥

అవిస్మితం తం పరిపూర్ణకామం

స్వేనైవ లాభేన సమం ప్రశాంతం

వినోపసర్పత్యపరం హి బాలిశః

శ్వలాంగులేనాతితితర్తి సింధుం

॥ 6-9-22 ॥

యస్యోరుశ్యంగే జగతీం స్వనావం

మనుర్యథాఽఽ బధ్య తతార దుర్గం

స ఏవ నస్తాష్ట్రభయాద్దురంతా

త్రాతాఽఽ శ్రితాన్ వారిచరోఽపి నూనం

॥ 6-9-23 ॥

పురా స్వయంభూరపి సంయమాంభ

స్యదీర్ణవాతోర్మిరవైః కరాలే

ఏకోఽ రవిందాత్పతితస్తతార

తస్మాద్భయాద్యేన స నోఽస్తు పారః

॥ 6-9-24 ॥

య ఏక ఈశో నిజమాయయా నః

ససర్జ యేనానుసృజామ విశ్వం

వయం న యస్యాపి పురః సమీహతః

పశ్యామ లింగం పృథగీశమానినః

॥ 6-9-25 ॥

యో నః సపత్నైర్భృశమర్ద్యమానాన్

దేవర్షితిరఙ్ఘ్రుషు నిత్య ఏవ

కృతావతారస్తనుభిః స్వమాయయా

కృత్వాఽఽ త్మసాత్పాతి యుగే యుగే చ

॥ 6-9-26 ॥

తమేవ దేవం వయమాత్మదైవతం

పరం ప్రధానం పురుషం విశ్వమన్యం

వ్రజామ సర్వే శరణం శరణ్యం

స్వానాం స నో ధాస్యతి శం మహాత్మా

॥ 6-9-27 ॥

శ్రీశుక ఉవాచ

ఇతి తేషాం మహారాజ సురాణాముపతిష్ఠతాం

ప్రతీచ్యాం దిశ్యభూదావిః శంఖచక్రగదాధరః

॥ 6-9-28 ॥

ఆత్మతుల్యైః షోడశభిర్విినా శ్రీవత్సకౌస్తుభౌ

పర్యుపాసితమున్నిద్రశరదంబురుహేక్షణం

॥ 6-9-29 ॥

దృష్ట్వా తమవనౌ సర్వ ఈక్షణాహ్లాదవిక్లవాః

దండవత్పతితా రాజంఛనైరుత్థాయ తుష్టువుః

॥ 6-9-30 ॥

దేవా ఊచుః

నమస్తే యజ్ఞవీర్యాయ వయసే ఉత తే నమః

నమస్తే హ్యస్తచక్రాయ నమః సుపురుహూతయే

॥ 6-9-31 ॥

యత్తే గతీనాం తిస్యణామీశితుః పరమం పదం

నార్వాచీనో విసర్గస్య ధాతర్వేదితుమర్హతి

॥ 6-9-32 ॥

ఓం నమస్తేఽస్తు భగవన్ నారాయణ

వాసుదేవాఽఽ దిపురుష మహాపురుష మహానుభావ

పరమమంగల పరమకల్యాణ పరమకారుణిక

కేవల జగదాధార లోకైకనాథ సర్వేశ్వర

లక్ష్మీనాథ పరమహంసపరివ్రాజకైః

పరమేణాత్మయోగసమాధినా పరిభావిత

పరిస్ఫుటపారమహంస్యధర్మేణోద్ఘాటితతమః

కపాటద్వారే చిత్తేఽపావృత ఆత్మలోకే

స్వయముపలబ్ధనిజసుఖానుభవో భవాన్

॥ 6-9-33 ॥

దురవబోధ ఇవ తవాయం విహారయోగో

యదశరణోఽశరీర ఇదమనవేక్షితాస్మ

త్సమవాయ ఆత్మనైవావిక్రియమాణేన

సగుణమగుణః సృజసి పాసి హరసి

॥ 6-9-34 ॥

అథ తత్ర భవాన్ కిం దేవదత్తవదిహ

గుణవిసర్గపతితః పారతంత్ర్యేణ స్వకృత

కుశలాకుశలం ఫలముపాదదాత్యాహోస్వి

దాత్మారామ ఉపశమశీలః సమంజసదర్శన

ఉదాస్త ఇతి హ వావ న విదామః

॥ 6-9-35 ॥

న హి విరోధ ఉభయం భగవత్యపరిమిత

గుణగణ ఈశ్వరేనవగాహ్యమాహోత్తేఽర్వాచీన

వికల్పవితర్కవిచారప్రమాణాభాసకుతర్క

శాస్త్రకలిలాంతఃకరణాశ్రయదురవగ్రహవాదినాం

వివాదానవసర ఉపరతసమస్తమాయామయే

కేవల ఏవాత్మమాయామంతర్ధాయ కో

న్వర్థో దుర్ఘట ఇవ భవతి స్వరూపద్వయాభావాత్

॥ 6-9-36 ॥

సమవిషమమతీనాం మతమనుసరసి యథా

రజ్జుఖండః సర్పాదిధియాం

॥ 6-9-37 ॥

స ఏవ హి పునః సర్వవస్తుని వస్తుస్వరూపః  
 సర్వేశ్వరః సకలజగత్కారణకారణభూతః  
 సర్వప్రత్యగాత్మత్వాత్సర్వగుణాభాసోపలక్షితజి  
 ఏక ఏవ పర్యవశేషితః

॥ 6-9-38 ॥

అథ హా వావ తవ మహిమామృతరససముద్ర  
 విప్రుషా సకృదవలీఢయా స్వమనసి  
 నిష్యందమానానవరతసుఖేన విస్మారిత

దృష్టశ్రుతవిషయసుఖలేశాభాసాః

పరమభాగవతా ఏకాంతినో భగవతి

సర్వభూతప్రియసుహృది సర్వాత్మని నితరాం

నిరంతరం నిర్వృతమనసః కథము హా వా ఏతే

మధుమధన పునః స్వార్థకుశలా హ్యోత్మప్రియ

సుహృదః సాధవస్త్యచ్ఛరణాంబుజానుసేవాం

విస్మజంతి న యత్ర పునరయం సంసారపర్యావర్తః

॥ 6-9-39 ॥

త్రిభువనాత్మభవన త్రివిక్రమ త్రినయన

త్రిలోకమనోహరానుభావ తవైవ విభూతయో

దితిజదనుజాదయశ్చాపి తేషామనుపక్రమ

సమయోఽయమితి స్వాత్మమాయయా

సురనరమృగమిశ్రితజలచరాకృతిభి

ర్యథాపరాధం దండం దండధర దధర్థ

ఏవమేనమపి భగవన్ జహి త్వాష్ట్రముత

యది మన్యసే

॥ 6-9-40 ॥

అస్మాకం తావకానాం తవ నతానాం తత  
 తతామహ తవ చరణనలినయుగలధ్యానా  
 నుబద్ధహృదయనిగడానాం స్వలింగవివరణేనా  
 త్మసాత్మతానామనుకంపానురంజితవిశద  
 రుచిరశిశిరస్మితావలోకేన విగలిత  
 మధురముఖరసామృతకలయా చాంతస్తాప  
 మనఘార్హసి శమయితుం

॥ 6-9-41 ॥

అథ భగవంస్తవాస్మాభిరఖిలజగ  
 దుత్పత్తిస్థితలయనిమిత్తాయమానదివ్య  
 మాయావినోదస్య సకలజీవనికాయానా  
 మంతర్హృదయేషు బహిరపి చ బ్రహ్మప్రత్యగాత్మ  
 స్వరూపేణ ప్రధానరూపేణ చ యథాదేశకాల  
 దేహోవస్థానవిశేషం తదుపాదానో  
 పలంభకతయానుభవతః సర్వప్రత్యయసాక్షిణ  
 ఆకాశశరీరస్య సాక్షాత్పరబ్రహ్మణః  
 పరమాత్మనః కియానిహ వార్థవిశేషో  
 విజ్ఞాపనీయః స్యాద్విస్ఫులింగాదిభిరివ  
 హిరణ్యరేతసః

॥ 6-9-42 ॥

అత ఏవ స్వయం తదుపకల్పయాస్మాకం  
 భగవతః పరమగురోస్తవ చరణశత  
 పలాశచ్ఛాయాం వివిధవృజినసంసార  
 పరిశ్రమోపశమనీముపసృతానాం వయం  
 యత్కామేనోపసాదితాః

॥ 6-9-43 ॥

అథో ఈశ జహి త్వాష్ట్రం గ్రసంతం భువనత్రయం  
గ్రస్తాని యేన నః కృష్ణ తేజాంస్యస్త్రాయుధాని చ

॥ 6-9-44 ॥

హంసాయ దహ్రానిలయాయ నిరీక్షకాయ  
కృష్ణాయ మృష్టయశసే నిరుపక్రమాయ  
సత్సంగ్రహాయ భవపాంథనిజాశ్రమాప్త  
వంతే పరీష్టగతయే హరయే నమస్తే

॥ 6-9-45 ॥

శ్రీశుక ఉవాచ

అథైవమీడితో రాజన్ సాదరం త్రిదశైర్వారిః  
స్వముపస్థానమాకర్ణ్య ప్రాహ తానభినందితః

॥ 6-9-46 ॥

శ్రీభగవానువాచ

ప్రీతోఽహం వః సురశ్రేష్ఠా మదుపస్థానవిద్యయా  
ఆత్మైశ్వర్యస్మృతిః పుంసాం భక్తిశ్చైవ యయా మయి

॥ 6-9-47 ॥

కిం దురాపం మయి ప్రీతే తథాపి విబుధర్షభాః  
మయ్యేకాంతమతిర్నాన్యన్మతో వాంఛతి తత్త్వవిత్  
న వేద కృపణః శ్రేయ ఆత్మనో గుణవస్తుదృక్  
తస్య తానిచ్ఛతో యచ్ఛేద్యది సో?పి తథావిధః

॥ 6-9-48 ॥

॥ 6-9-49 ॥

స్వయం నిఃశ్రేయసం విద్వాన్ న వక్తృజ్ఞాయ కర్మ హి  
న రాతి రోగిణోఽపథ్యం వాంఛతో హి భిషక్తమః  
మఘవన్ యాత భద్రం వో దధ్యంచమృషిసత్తమం  
విద్యావ్రతతపఃసారం గాత్రం యాచత మా చిరం

॥ 6-9-50 ॥

॥ 6-9-51 ॥

స వా అధిగతో దధ్యశ్విభ్యాం బ్రహ్మ నిష్కలం  
యద్వా అశ్వశిరో నామ తయోరమరతాం వృధాత్

॥ 6-9-52 ॥

దధ్యధర్వణస్త్వక్షే వర్మాభేద్యం మదాత్మకం

విశ్వరూపాయ యత్రాదాత్త్వస్త్వా యత్త్వమధాస్తతః || 6-9-53 ||

యుష్మభ్యం యాచితోఽశ్విభ్యాం ధర్మజ్ఞోఽగ్ని దాస్యతి

తతస్తైరాయుధశ్రేష్ఠో విశ్వకర్మవినిర్మితః

యేన వృత్రశిరో హర్తా మత్తేజ ఉపబృంహితః || 6-9-54 ||

తస్మిన్ వినిహతే యూయం తేజోఽస్త్రిాయుధసంపదః

భూయః ప్రాప్స్వథ భద్రం వో న హింసంతి చ మత్పరాన్ || 6-9-55 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే నవమోఽధ్యాయః

||అథ క్షమా పార్థనా||

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥